

|| ಶ್ರೀ ಹಯವದನ ರಂಗವಿಠಲ ಗೋಪೀನಾಥೋ ವಿಜಯತೇ ||

Blessed by Lord and with His divine grace, we are pleased to publish this Magnanimous Work of Sri Acharya Madhwa. It is a humble effort to make available this Great work to Sadhakas who are interested in the noble path of propagating Acharya Madhwa's Philosophy.

With great humility, wesolicit the readers to bring to our notice any inadvertant typographical mistakes that could have crept in, despitegreat care. We would be pleased to incorporate such corrections in the next versions. Users can contact us, for editable version, to facilitate any value additions.

Contact: H K SRINIVASA RAO, NO 26, 2ND FLOOR, 15TH CROSS, NEAR VIDHYAPEETA CIRCLE, ASHOKANAGAR, BANGALORE 560050. PH NO: 26615951, 9901971176, 8095551774, Email srkarc@gmail.com

ಕೃತಜ್ಞತೆಗಳು




ಜನ್ಮಾಂತರದ ಸುಕೃತದ ಫಲವಾಗಿ ಮಧ್ವಮತದಲ್ಲಿ ಜನಿಸಲು, ಪ್ರೇಮಮೂರ್ತಿಗಳಾಗಿ ನನ್ನ ಅಸ್ತಿತ್ವಕ್ಕೆ ಕಾರಣರಾದ, ಈ ಸಾಧನೆಗೆ ಅವಕಾಶಮಾಡಿದ,ನನ್ನ ಪೂಜ್ಯ ಮಾತಾ ಪಿತೃಗಳಾದ, ದಿವಂಗತರಾದ ಲಲಿತಮ್ಮ ಮತ್ತು ಕೃಷ್ಣರಾವ್ ಹೆಚ್ ಆರ್ ಅವರ ಸವಿ ನೆನಪಿನಲ್ಲಿ ಈ " ಸರ್ವಮೂಲ ಯಜ್ಞ "

“ಮಾತೃದೇವೋ ಭವ - ಪಿತೃದೇವೋಭವ-
ಆಚಾರ್ಯದೇವೋಭವ”

ಸಂಸ್ಕೃತದಲ್ಲಿರುವ ಅನುನಾಸಿಕದ ಸ್ಪಷ್ಟವಾದ ವೈವಿಧ್ಯತೆಯು, ಕನ್ನಡ ಭಾಷೆಯಲ್ಲಿಯೂ ಇರುವಾಗ, ಅದರ ಜ್ಞಾನದ ಗಂಧವೇ ಇಲ್ಲದವರಂತೆ, ಕನ್ನಡಿಗರು ಇದನ್ನು ಕಡೆಗೆಣಿಸಿರುವುದು ಏಕೋ ತಿಳಿಯದಾಗಿದೆ. ಸರಿಯಾದ ಉಚ್ಚಾರಣೆಗಾಗಿ, ಸರಿಯಾದ ಅನುಸ್ವಾರಗಳು ಅವಶ್ಯಕ. ಆದ್ದರಿಂದ, ಶ್ರಮವಹಿಸಿ, ಸರಿಯಾದ ಅನುನಾಸಿಕ, ಅನುಸ್ವಾರಗಳನ್ನು ಬಳಸಲಾಗಿದೆ. ಓದುಗರು ಇದನ್ನು ಗಮನಿಸಿ ಮನ್ನಿಸಬೇಕಾಗಿ ಪ್ರಾರ್ಥಿಸಲಾಗಿದೆ.

ಗ್ರಂಥ ಋಣ: ಬನ್ನಂಜೆ ಗೋವಿಂದಾಚಾರ್ಯ ರವರಿಂದ ಪ್ರಕಾಶಿತವಾದ ಶ್ರೀ ಹೃಷೀಕೇಶತೀರ್ಥರ ಮೂಲಪಾಲಾನುಸಾರಿ “ಶ್ರೀಮಹಾಭಾರತತಾತ್ಪರ್ಯನಿರ್ಣಯ” ಮತ್ತು ಮಹಾಭಾರತತಾತ್ಪರ್ಯ

|| ಶ್ರೀಮದಾನಂದತೀರ್ಥಭಗವತ್ಪಾದಾಚಾರ್ಯಃ ||



Tracking:

Sr	Date	Remarks	By
1	14/02/2012	Typing Started on	H K Srinivasa Rao
2	14/02/2012	Typing Ended on	H K Srinivasa Rao
3	26/02/2012	First Proof Reading	M S Venugopal
4	26/02/2012	Started first proof Correction	M S Venugopal
5	27/02/2012	Finished first proof correction	M S Venugopal

|| ಯಮಕಭಾರತಮ್ ||

ಧ್ಯಾಯೇತ್ ಪರಮಾನಂದಂ ಯನ್ಮಾತಾ ಪತಿಮಯದಪರಮಾನಂದಮ್ |
ಉಜ್ಜಿತಪರಮಾನಂ ದಂಪತ್ಯಾದ್ಯಾದ್ಯಾಶ್ರಮೈಃ ಸದೈವಪರಮಾನಂದಮ್ || 01 ||

ಯಸ್ಯ ಕರಾಳೋಳಂ ಚಕ್ರಂ ಕಾಳಃ ಪರಃ ಸ ಹಿ ಕರಾಳೋಽಳಮ್ |
ಯಸ್ಯ ಗದಾ ಪವಮಾನಃ ಸನ್ ಯೋ ವ್ಯಾಸೋಽಭವತ್ ಸದಾಪವಮಾನಃ || 02 ||

ಯಸ್ಯ ರಮಾ ನ ಮನೋಗಂ ಜಗೃಹೇ ವಿಶ್ವಮ್ಭರಾಪಿ ನ ಮನೋಽಗಮ್ |
ಯಸ್ಯ ಪುಮಾನಾನಂದಂ ಭುಜ್ಞೈ ಯದ್ ಧಾಮ ಕಪತಿಮಾನಾನಂದಮ್ || 03 ||

ಪರಮೇಷು ಯದಾ ತೇಜಃ ಪರಮೇಷು ಚಕಾರ ವಾಸುದೇವೋಽಜಃ |
ಮಾನಧಿ ಬಿಭ್ರಮತ್ಸು ಮನೋ ಮಾಸನಧಿಮಾಸೀನ್ನ ವಾಸುದೇವೋ ಜಃ || 04 ||

ಸೋಽಜನಿ ದೇವಕ್ಯಂತೇ ಯಸ್ಮಾದನುಕಮ್ಪನಾವದೇವ ಕ್ಯಂತೇ |
ಅವದನ್ ದೇವ ಕ್ಯಂ ತೇ ಭುವನಂ ಹಿ ಸುರಾಃ ಸದೈವದೇವ ಕ್ಯಂತೇ || 05 ||

ನೀತೋ ವಸುದೇವೇನ ಸ್ವತತೇನ ಸ ಗೋಕುಳಂ ಸುವಸುದೇವೇ ನ |
ತತ್ರ ಯಶೋದಾ ತನಯಂ ಮೇನೇ ಕೃಷ್ಣಂ ಸ್ವಕೀಯಮವದಾತನಯಮ್ || 06 ||

ವವೃಧೇ ಗೋಕುಲಮಧ್ಯಾದ್ಯೋ ದೇವೋ ವಿಶ್ವಮದ್ಭುತಾಕುಲಮಧ್ಯಾತ್ |
ತತ್ರ ಚ ಪೂತನಿಕಾಯಾ ವಧಮಕರೋದ್ ಯನ್ನಿಜಾಃ ಸುಪೂತನಿಕಾಯಾಃ || 07 ||

ಅಧುನೋಚ್ಛಕಟಂ ಳೋಳೀ ಪಾದಾಙ್ಗುಷ್ಟೇನ ವಾತಪೇಶಶಕಟಂ ಳೋಳೀ |
ಅತನೋದ್ ರಕ್ಷಾಮಸ್ಯ ಸ್ವಾಜ್ಞಾನಾದ್ ಗೋಪಿಕಾ ಸದೇರಕ್ಷಾಮಸ್ಯ || 08 ||

ಮಖಲಾಳನಲೋಳಾ ತನ್ಮುಖಿಗಂ ಜಗದಚಷ್ಟ ಸಾಳನಲೋಳಾತತ್ |
ನಾಧೈನ್ಮಾಯಾಮಸ್ಯ ಜಗತ್ ಪ್ರಭೋಃ ಸ್ವಧಿಕತತತಮಾಯಾಮಸ್ಯ || 09 ||

ತಸ್ಯ ಸುಶರ್ಮಾಣ್ಯಕರೋದರಿಣೋ ಗರ್ಗಃ ಸದುಕ್ತಿಕರ್ಮಾಣ್ಯಕರೋತ್ |
ಅವದನ್ನಾಮಾನಮಯಂ ಜಗದಾದಿಂ ವಾಸುದೇವನಾಮಾನಮಯಮ್ || 10 ||

ತಸ್ಯ ಸಖಾ ಬಲನಾಮಾ ಜ್ಯೇಷ್ಠೋ ಭ್ರಾತಾಽಥ ಯನ್ನಿಜಾಬಲನಾ ಮಾ |
ಯಸ್ಯ ಚ ಪರ್ಯಷ್ಟೋಽಯಂ ಪೂರ್ವತನೋ ವಿಷ್ಟುಮಜಸಪರ್ಯಂ ಕೋಽಯಮ್ || 11 ||

ತೇನ ಹತೋ ವಾತರಯಸ್ತುಣಚಕ್ರೋ ನಾಮ ದಿತಿಸುತೋಽವಾತರಯಃ |
ಹರಮಾಣೋ ವಾಲತಮಂ ಸ್ವಾತ್ಮಾನಂ ಕಣ್ಣಯೋಧಿನಾಽವಾಲತಮಮ್ || 12 ||

ಸೋಽವನಿಮಧ್ಯೇ ರಙ್ಗನ್ ಅರಿದರಯುಗ್ ಬಾಲರೂಪಮಧ್ಯೇರಂ ಗನ್ |
ಅಮುಷನ್ನವನೀತಮದಃ ಸ್ವಗೋಕುಲೇ ಗೋಪಿಕಾಸು ನವನೀತಮದಃ || 13 ||

ತನ್ಮಾತಾ ಕೋಪಮಿತಾ ತಮನುಸಸಾರಾಽತ್ಮವಾದವಾಕೋಪಮಿತಾ |
ಜಗ್ಯುಹೇ ಸಾ ನಮನಂ ತಂ ದೇವಂ ತಚ್ಚಿಂತಯೈವ ಸಾನಮನಂತಮ್ || 14 ||

ಅಥ ಸಾಸ್ತರಿತಾಽಮಾನಂ ವಿಷ್ಟುಂ ವಿಶ್ವೋದ್ಭವಂ ತದಾಸ್ತರಿತಾಮಾನಮ್ |
ಅನಯದ್ ದೋಮೋದರತಾಂ ಯೋಽರಮಯತ್ ಸುನ್ನರೀಂ ನಿಜಾಮೋದರತಾಮ್ || 15 ||

ಚಕ್ರೇ ಸೋಽರ್ಜುನನಾಶಮ್ ಪ್ರಾಪ್ನೋತಿ ಚ ಯತ್ಸ್ಮೃತಿಃ ಸದಾಽರ್ಜುನನಾ ಶಮ್ |
ತೌ ಚ ಗತೌ ನಿಜಮೋಕಸ್ತೇನೈವ ನುತೇನ ಯನ್ನಿಜೋ ನಿಜಮೋಕಃ || 16 ||

ಅಥ ವೃನ್ದಾವನವಾಸಂ ಗೋಪಾಶ್ಚಕುರ್ಜಗತ್ ಕ್ಷಿತವನವಾಸಮ್ |
ತತ್ರ ಬಕಾಸುರಮಾರಃ ಶೌರಿರಭೂನ್ನಿತ್ಯಸಂಶ್ರಿತಾಸುರಮಾರಃ || 17 ||

ಅಹನದ್ ವತ್ಸತನೂಕಂ ಯೋಽಪಾಲ್ಲೋಕಂ ಸ್ವಯತ್ನವತ್ ಸತನೂಕಮ್ |
ಸೋಽಪಾದ್ ವತ್ಸಾನಮರಃ ಸಹಾಗ್ರಜೋ ಗೋಪವತ್ಸವತ್ ಸಾನಮರಃ || 18 ||

ಸ ವಿಭುಃ ಶ್ರೀಮಾನ ಹಿಕೇ ನನರ್ತ ಯಸ್ಯ ಶ್ರಮಾನಮಾ ಮಾ ನ ಹಿ ಕೇ |
ಅಕರೋನ್ನದ್ಯುದಕಾಂತಂ ಕಾಂತಂ ನೀತ್ವೋರಗಂ ಸ ನಾಽಽದ್ಯುದಕಾಂತಮ್ || 19 ||

ಹತ್ವಾ ಧೇನುಕಮೂಠಂ ಬಲಾತ್ ಪ್ರಲಮ್ಬಂ ಚ ಖೇಟ್ ಸಧೇನುಕಮೂಠಮ್ |
ವ್ರಜಮಾವೀದಮೃತಾಶಃ ಪೀತ್ವಾ ವಹ್ನಿಂ ಚರಸ್ಮಿರಾದಮೃತಾಶಃ || 20 ||

ಗಿರಿಣಾ ರಕ್ಷಾಽಪಿ ಕೃತಾ ವ್ರಜಸ್ಯ ತೇನ ಸ್ವರಕ್ಷರಕ್ಷಾಪಿಕೃತಾ |
ಶಕ್ರಾಯ ವ್ಯುಜ್ಜಯತಾ ಸ್ವಾಂ ಶಕ್ತಿಂ ವಿಶ್ವಮಾತ್ಮನಾಽವ್ಯಂ ಜಯತಾ || 21 ||

ರೇಮೇ ಗೋಪೀಷ್ಠರಿಹಾ ಸ ಮನ್ಮಥಾಕ್ರಾಂತಸುಂದರೀಪೀಷ್ಠರಿಹಾ |
ಪೂರ್ಣಾನನ್ಯೈಕತನುಃ ಸ ವಿಶ್ವರುಕ್ವಾವನೋಽಪ್ಯನನ್ಯೈಕತನುಃ || 22 ||

ಅಥ ಹತಯೋರ್ಗಲಿಕೇಶ್ಯೋಃ ಶ್ವಫಲ್ಕಜಪ್ರಾಪಿತಃ ಪುರೀಂ ಗಲಿಕೇಶ್ಯೋಃ |
ಭಜ್ತ್ವಾ ಧನುರಾಜವರಂ ಜಘಾನ ತೇನೈವ ಚ ಸ್ವಯಂ ರಾಜವರಮ್ || 23 ||

ಮೃತ್ನನ್ ಗಜಮುಗ್ರಬಲಂ ಸಬಲೋ ರಙ್ಗಂ ವಿವೇಶ ಸೃತಿಮುಗ್ ರಬಲಮ್ |
ಹತ್ವಾ ಮಲ್ಲಾ ಬಲಿನೌ ಕಂಸಂ ಚ ವಿಮೋಕ್ಷಿತೌ ತತೌ ಲೌ ಬಲಿನೌ || 24 ||

ಪ್ರಾದಾತ್ ಸಾನೀಪನಯೇ ಮೃತಪುತ್ರಂ ಜ್ಞಾನದೀಪಸನ್ನೀಪನಯೇ |
ಗುರ್ವಥೇಽಜ್ಞಾನತಮಃಪ್ರಭೇದಿತಾ ನಿತ್ಯಸಮ್ಭ್ರತಾಜ್ಞಾನತಮಃ || 25 ||

ಜಿತ್ವಾ ಮಾಗಧರಾಜಂ ತೋಷಿತಮಕರೋತ್ ಸದಾಽಽತ್ಮಯೋಗಧರಾಜಮ್ |
ಅನು ಕುರ್ವನ್ ನಿಜಸದನಂ ಚಕ್ರೇ ರಮ್ಯಾಂ ಪುರಂ ಸುಬೋಧನುಜಸದನಮ್ || 26 ||

ಪ್ರಸಭಂ ಸಗಜಬಲಸ್ಯ ಕ್ಷತ್ರಸ್ಯೋಚ್ಚೈಃ ಸಮಗಧರಾಜಬಲಸ್ಯ |
ಮಾನಂ ಶಿಶುಪಾಲವರಂ ಹತ್ವಾ ಭೈಷ್ಠಿಮವಾಪ ಶಿಶುಪಾಲವರಮ್ || 27 ||

ಹಂಸೋ ಥಿಭಕಶ್ಚಪಲಾವಮುನಾ ಸಂಸೂದಿತೌ ಯವನಕಶ್ಚ ಪಲಾ |
ಕೀರ್ತಿರ್ವಿಮಲಾ ವಿರತಾ ಪ್ರತತಾ ವಿಶ್ವಾಧಿಪಾವನೀಲಾವಿರತಾ || 28 ||

ಸತ್ಯಾಜಾಮ್ಬವತೀರ್ಯಾ ಭಾರ್ಯಾ ವಿನ್ದಾದ್ಯಾ ಭಾನುಸಾಮ್ಬವತೀರ್ಯಾಃ |
ಪ್ರದ್ಯುಮ್ನಂ ಮೋದರತಃ ಪ್ರಾಪ ಜ್ಯೇಷ್ಠಂ ಹರಿಃ ಸುತಂ ಮೋದರತಃ || 29 ||

ಯತ್ಪರಿವಾರತಯೇಶಾ ಜಾತಾ ದೇವಾ ನೃಪಾತ್ಮನಾ ರತಯೇಶಾಃ |
ಯದ್ಭರಿತಂ ವಿಷಸರ್ಪ ಪ್ರಭೃತಿ ಧ್ವಾಂತಂ ನ ಮಾರುತಿಂ ವಿಷಸರ್ಪ || 30 ||

ಯೇನ ಹಿಡಿಮ್ಬಬಕಾದ್ಯಾ ರಕ್ಷೋಧೀಶಾ ನಿಪಾತಿತಾ ಬಬಕಾದ್ಯಾಃ |
ಭೀಮೇ ಪ್ರೀತಿಮಮೇಯಾಂ ವ್ಯಙ್ಗಯತಾ ತೇನ ಶೇಷಪಾತಿ ಮಮೇ ಯಾಮ್ || 31 ||

ಅಥ ಕೃಷ್ಣಾವರೇಣೇ ತಾನ್ ಪ್ರಾಪ್ತಾನ್ ರಾಜ್ಞೋಽಶೃಣೋತ್ ಸದಾವರಣೇತಾನ್ |
ದ್ರಷ್ಟುಂ ಯಾತಃ ಸಬಲಸ್ತಾಂ ಚಾನ್ಯೇಷೀತ್ ಪೃಥಾಸುತಾಂಸ್ತತಃ ಸಬಲಃ || 32 ||

ತಾನಿನ್ದ್ರಸ್ಥಲವಾಸಾಂಶ್ಚಕ್ರೇ ಕೃಷ್ಣಃ ಪರೋ ನಿಜಸ್ಥಲವಾಸಾನ್ |
ಸ್ವಬಲೋದ್ರೇಚಿತಮಾನ್ಯೈರ್ಜುಗೋಪ ಧರ್ಮಂ ಚ ತೈಃ ಪರಾಚಿತಮಾನ್ಯೈಃ || 33 ||

ವಾಲಿವಧಾನುನಯಾಯ ಪ್ರಣಯೀ ಸಖ್ಯಂ ಸುಸನ್ನಧೇ ನು ನಯಾಯ |
ವಾಸವಜೇನ ವಿಶೇಷಾತ್ ತೇನ್ಯೈವ ಪುನರ್ನೃಜನ್ಮಜೇನ ವಿಶೇಷಾತ್ || 34 ||

ಮಾತುಃ ಪರಿಭವಹಾನ್ಯೈ ರಾಜ್ಞಾ ದ್ಯುಸದಾಮಿತಶ್ಚ ಪರಿಭವಹಾನ್ಯೈಃ |
ಅಭವನ್ನರಕಮುರಾರಿಯೋಽವಾಸೀದತ್ ಸಮಸ್ತನರಕಮುರಾರಿಃ || 35 ||

ನೀತೋ ದಿವಿ ದೇವವರೈ ರೇಮೇ ಸತ್ಯಾಸಮನ್ವಿತೋಽದೇವವರೈಃ |
ಸರ್ವತುರ್ವನೇ ಶಶಿನಾ ನಿಶಿ ಸತ್ಯಾಂ ವಾಸರೇ ವನೇಽಶಶಿನಾ || 36 ||

ಸುರತರುಮಾಪಾಽಳಿಮತಾತ್ ಪ್ರಕಾಶಯನ್ ಶಕ್ತಿಮಾತ್ಮನಃ ಪಾಳಿಮತಾತ್ |
ಸುರವರವೀರೇಷು ದರೀ ಪ್ರಧಾನಜೀವೇಶ್ವರಃ ಪರೇಷುದರೀ || 37 ||

ಪುರಮಭಿಯಯಾರಿದರೀ ದತ್ತಾ ಭದ್ರಾಂ ಪೃಥಾಸುತಾಯಾರಿದರೀ |
ಶಕ್ರಪುರೀಮಭಿಯಾತಃ ಪ್ರಾದಾದ್ ವಹ್ನೇರ್ವನಂ ಸತಾಮಭಿಯಾಽತಃ || 38 ||

ಶಿವಭಕ್ತಪ್ರವರಾದ್ಯಂ ಪುಮಾನ್ ನ ಸೇಹೇ ಗಿರೀಶವಿಪ್ರವರಾದ್ ಯಮ್ |
ತಂ ಸ್ವಾತ್ಮೈನ್ದ್ರವರೇಣ ವ್ಯಧುನೋದ್ ಭೀಮೇನ ಧೂತರುದ್ರವರೇಣ || 39 ||

ಯಸ್ಯಾಽಜ್ಞಾಬಲಸಾರೈಃ ಪಾರ್ಥೈರ್ದಿಗ್ಭ್ಯೋ ಹೃತಂ ಧನಂ ಬಲಸಾರೈಃ |
ಚಿತ್ವಾ ಕ್ಷಾಮವಿಶೇಷಾಂ ಪ್ರಸಹ್ಯ ಭೂಪಾನ್ ಸಮಸ್ತಕಾಮವಿಶೇಷಾಮ್ || 40 ||

ಅಥ ಪಾರ್ಥಾನ್ ಕ್ರತುರಾಜಂ ಪ್ರಾಪಯದ್ಮರೇಟ್ ಸರುದ್ರಶಕ್ರತುರಾಜಮ್ |
ಪೂಜಾ ತೇನಾವಾಪಿ ಚೈನ್ನೈಶ್ಚೈದ್ಯಃ ಸೃತಿಂ ಗತೇ ನಾವಾಪಿ || 41 ||

ನಿಹತೌ ಸೌಭಕರೋಶೌ ಶೀತೋ ಭಾತಶ್ಚ ಯೇನ ತೌ ಭಕರೂಶೌ |
ಅಜಯದ್ ರುದ್ರಂ ಚ ರಣೇ ಬಾಣಾರ್ಥೇಽವನತಿಪತಿತಕಚನ್ದಂ ಚರಣೇ || 42 ||

ಅಸೃಜಜ್ಜ್ವರಮುಗ್ರತಮಃ ಕ್ಷಯಪ್ರದೋ ಲೀಲಯಾಽಧಿವರಮುಗ್ ರತಮಃ |
ಕ್ರೀಡಾಮಾತ್ರಂ ವಿಶ್ವಂ ಪ್ರಕಾಶಯನ್ನಾತ್ಮನಃ ಸ ವಿಹರಕಮಾತ್ರಂ ವಿಶ್ವಮ್ || 43 ||

ಯಸ್ಯಾಽವೇಶೋರುಬಲಾನ್ವ್ಯಹನತ್ ಪಾರ್ಥೋಽಸುರಾನ್ ಪ್ರಜೇಶೋರುಬಲಾತ್ |
ವರದಾನಾದಸ್ಯೈವ ಜಗತ್ ಪ್ರಭೋರೀರಣಾತ್ ಸಮನುಗತನಾದಸ್ಯೈವ || 44 ||

ಯಸ್ಯಾಽವೇಶಾತ್ ಸ ಬಲಃ ಪ್ರಚಕರ್ಷ ಪುರಂ ಪ್ರಸಹ್ಯ ವೇಶಾತ್ ಸಬಲಃ |
ಕುರುಪತಿನಾಮ ನು ಯಮುನಾ ಕೃಷ್ಣಾ ಯೇನಾಽಹುರಹ್ಯಮತನು ಯಮುನಾ||45||

ಯದ್ಬಲವಾನ್ ಕ್ರೋಧವಾಶಾನ್ನಿನಾಯ ನಾಶಂ ವೃಕೋದರಃ ಕ್ರೋಧವಶಾನ್ |
ಲೇಭೇಽಜಾನ್ಯಾಗಮ್ಯಂ ಸ್ಥಾನಂ ಪುಷ್ಪಾಣಿ ಧಾಮ ಚಾನ್ಯಾಗಮ್ಯಮ್ || 46 ||

ಯದ್ಬಲಭಾರವಹತ್ವಾನ್ನಾಚಲದುರಗಾದಿಭಿಃ ಸುಭಾರವಹತ್ವಾತ್ |
ಧರ್ಮಾದರಿಹಾಽಪಿ ಪದಂ ಭೀಮೋ ಯೇನೈವ ಸಾಹಸಂ ಲಿಹಾಽಽಪಿ ಪದಮ್|| 47 ||

ನ ಹಿ ನಹುಷೋಽಲಂ ನಹಿತುಂ ಧರ್ಮೋ ದ್ರೌಣಿಸ್ತಥೇತರೇಽಲಂ ನಹಿತುಮ್ |
ನೋ ರಾಟ್ ಕರ್ಣೌ ಬ್ರಹ್ಮವರೀ ಯೇನ ಧ್ವಸ್ತೋಽಸ್ತಮಗ್ರಹೀತ್ ಸುಬ್ರಹ್ಮವರೀ|| 48 ||

ಕ್ಷಾತ್ರಂ ಧರ್ಮಂ ಸ್ವವತಾ ಗುರುವೃತ್ಯೈ ಕೇಶವಾಜ್ಞಯಾ ಚ ಮಂ ಸ್ವವತಾ |
ಸರ್ವಂ ಸೇಹೇ ಮನಸಾ ಭೀಮೇನೇಶೈಕಮಾನಿನಾ ಹೇಮನಸಾ || 49 ||

ಯದ್ಭಕ್ತಪ್ರವರೇಣ ಪ್ರೋತಃ ಸ್ವಸ್ಮಿನ್ ಸ ಕೀಚಕಃ ಪ್ರವರೇಣ |
ಪತಿತಾಸ್ತಸ್ಯ ಸಹಾಯಾಃ ಕೃಷ್ಣಾರ್ಥೇ ಮಾನಿನಃ ಸಮಸ್ಯ ಸಹಾಯಾಃ || 50 ||

ಯದ್ಭಕ್ತ್ಯಾಽನುಗ್ರಹೀತೌ ಪಾರ್ಥೋ ಭೀಮಶ್ಚ ಗೋನೃಪೌ ನು ಗ್ರಹೀತೌ |
ಋಣಮುಕ್ತೈ ಸುವ್ಯತ್ಯಸ್ಯೈ ಕ್ರಮಶೋ ವೀರಾವಮುಷ್ಣತಾಂ ಸುವ್ಯತ್ಯಸ್ಯೈ || 51 ||

ಯದ್ಭಕ್ತ್ಯಾಸಮಿತಯಾಸಲಂ ಕೃಷ್ಣಾ ಕಾರ್ಯೇ ವಿವೇಶ ಕೃಷ್ಣಾಕಾರ್ಯೇ |
ಯಾಮೀರಾರ್ಥತನುತ್ವಾನ್ನಾಸಪಾಸದ್ ಭೀಮಾದ್ಯತೇಸವಿ ನಾಸಪಾದ್ ಭೀಮಾತ್ || 52 ||

ಯಾಂ ಸೃಷ್ಟುಮಿಚ್ಛಂತಮಜಾತಶತ್ರುಂ ನೃವಾರಯತ್ ಸ್ವಸ್ಥಮಜಾತಶತ್ರುಮ್ |
ಶಂರೂಪಾನೇ ನಿತ್ಯರತೇರಿಯಂ ಶ್ರೀರಿತಿ ಸ್ಮ ದೇವೇಡ್ ಯದಿತೇರಿಯಂ ಶ್ರೀಃ || 53 ||

ಮನಸಾಮನಸಾಸಮನಸಾ ಮನಸಾ ಯಮನುಂತಮಜಸ್ರಮವೇದನುಯಾ |
ವಿಲಯಂ ವಿಲಯಂ ವಿಲಯಂ ವಿಲಯನ್ನಿಖಿಲಂ ತ್ವಶುಭಂ ಪ್ರಚಕಾರ ಚ ಯಃ || 54 ||

ಸೋಽಗಾದ್ ದೂತಮುಖೇನ ಪ್ರಭುಜೇದಂ ವರ್ತತೇ ಯದೂತಮುಖೇನ |
ಪಾರ್ಥಾರ್ಥೇ ಬಹುತನುತಾಂ ಯತ್ರ ಪ್ರಾಕಾಶಯತ್ ಸ್ವಯಂ ಸವಹುತನುತಾಮ್ || 55 ||

ಗುರುಕರ್ಣನದೀಜಾದೀನವಧೀಚ್ಛಕ್ಷುರ್ಬಲೇನ ಜನದೀಜಾದೀ |
ಶಕ್ತ್ಯಾ ನಿಜಯಾ ಪರವಾನ್ ಸ್ವಚನಾನುದ್ರೇಚಯನ್ನನಂತಯಾಸಪರವಾನ್ || 56 ||

ಯಸ್ಯ ಸುನೀತಿಸಹಾಯಾನ್ನ ರಿಪೂನ್ ಮೇನೇಸರ್ಜುನಃ ಸಮೇತಸಹಾ ಯಾನ್ |
ಅಕರೋಚ್ಚಾಸು ಪರಾಸುಪ್ರತತಿಂ ಸೇನಾಸು ಧಾವನಾಸುಪರಾಸು || 57 ||

ಯೇನ ಜಯದ್ರಥಮಾರಃ ಪಾರ್ಥಃ ಶತ್ರುನವಾಪತದ್ ರಥಮಾರಃ |
ಯದ್ವಿರಹಾದವಿ ದೇಹೇ ಸ ರಥಃ ಶಶ್ವತ್ ಸ್ಥಿತೇಃ ಸದಾದವಿ ದೇಹೇ || 58 ||

ಯದ್ಭರಿತೋ ಭರತಾಭಃ ಪ್ರಭುರಮ್ಭಾಭಾವಿತೋಽಭಿಭರತಾಭಃ |
ಭೀಮೋ ರಭಸಾಸಭಿಭವೀ ಪ್ರಸಭಂ ಭಾ ಭಾಭಿಭೂರ್ಭಸಾ ಭಿಭವೀ || 59 ||

ಯದನುಗ್ರಹಿಪೂರ್ಣತ್ವಾದ್ ಭೀಮಃ ಸರ್ವಾನರೀನನಹಿಪೂರ್ಣತ್ವಾಽಽತ್ |
ಅದಹದ್ ಬಾಹುಬಲೇನ ಕ್ರೋಧಾಗ್ನಾವಾಹಿತಾನ್ ನಿಜಾಹುಬಲೇನ || 60 ||

ಕೃಷ್ಣಾಭೀಮಾಪ್ತತಮಃ ಶೀರ್ಣಂ ಯೇನ ಸ್ವಕೀಯಹೃದಯಮಾಪ್ತತಮಃ |
ಧೃತರಾಷ್ಟ್ರಸುತಾನವಧೀದ್ ಭೀಮೇನ ಸ್ಥಾಪಿತೋ ಮನಸಿ ಸುಸುತಾನವಧೀತ್ || 61 ||

ಭೀಮವಿಪಾಟಿತದೇಹಾನದರ್ಶಯತ್ ಸ್ವಾನರೀನ್ ವಿಪಾಟಿತದೇಹಾನ್ |
ಕೃಷ್ಣಾಯಾ ಹಿತಕಾರೀ ಸಮ್ಯಗೀರಪ್ರಿಯಃ ಸದಾಸಹಿತಕಾರೀ || 62 ||

ಅಥ ಹರಿಣಾ ಪೀತಬಲಂ ದ್ರೋಣೇರಸ್ತಂ ಮಹಾರಿಣಾಽಪೀತಬಲಮ್ |
ದಧತಾ ವಾಸೋಮರಣಂ ನೀತಂ ಚಕ್ರೇಽಭಿಮನ್ಯುಜಂ ಸೋಮರಣಮ್ || 63 ||

ತಸ್ಯ ಚ ರಕ್ಷಾ ಸುಕೃತಾ ಜನಾರ್ದನೇನೇಶಶೇಷಕೇಕ್ಷಾಸುಕೃತಾ |
ಪಾರ್ಥೇಷು ಪ್ರೇಮವತಾ ನಿತ್ಯಂ ಭರ್ತ್ರಾಽಸುತಾಸುವಿಪ್ರೇಮವತಾ || 64 ||

ಜ್ಞಾನಂ ಪರಮಂ ಪ್ರಾದಾದ್ ಭೀಷ್ಮಗತಃ ಸೃತಿವಿಮೋಕ್ಷಚರಮಂ ಪ್ರಾದಾತ್ |
ಪಾಣ್ಡುಸುತಾನಾಮಧಿಕಂ ಚಕ್ರೇ ವೇದಂ ಗುಣೋತ್ತರಂ ಸ್ವನಾಮಧಿಕಮ್ || 65 ||

ತೇನಾವಾಪಿ ಸುಜಾತೈರ್ಹರಿಮೇಧಸ್ತುರಗವರ್ತನೇಽಪಿ ಸುಜಾತೈಃ |
ಪಾಣ್ಡುಸುತೈಃ ಸವಸೂಕೈರಾಪ್ತೈರ್ವ್ಯಾಸಾತ್ಮನಾ ಚ ಸುಸವಸೂಕೈಃ || 66 ||

ತದನು ಸ ಪಾಣ್ಡುತನೂಜೈ ರೇಮೇ ಕ್ಷ್ಮಾಂ ಪಾಲಯನ್ ಸುಪಾಣ್ಡುತನೂಜೈಃ |
ಅನುಪಮಸುಖರೂಪೋಽಜಃ ಪರಮಃ ಶ್ರೀವಲ್ಲಭಃ ಸತಿ ಖರೂಪೋ ಜಃ | 67 ||

ಸುಗತಿಂ ಚರಮಾಮದದಾನ್ನಿಚಯೋಗ್ಯಾಂ ಜ್ಞಾನಿಸುತತಿಪರಮಾಮದದಾತ್ |
ಪಾರ್ಥಾನಾಂ ಸಯದೂನಾಂ ಸ ವಿತ್ಯಪ್ರೇಷ್ಯಾದಿನಾಮಿನಾಂ ಸಯದೂನಾಮ್ || 68 ||

ರೇಮೇ ತತ್ರಾಪಿಸುಖೀ ಪರಮೋಽನನ್ತೋ ನನನ್ದ ತತ್ರಾಪಿ ಸುಖೀ |
ಪ್ರಾಣೇನೇನ್ದಿರಯಾ ಚ ಪ್ರಯುತೋ ನಿತ್ಯಂ ಮಹಾಗುಣೇನ್ದಿರಯಾ ಚ || 69 ||

ಏವಂ ಸರ್ವಾಣಿ ಹರೇ ರೂಪಾಣಿ ಶ್ರೀಪತೇಃ ಸುಪರ್ವಾಣಿಹರೇಃ |
ಪೂರ್ಣಸುಖಾನಿ ಸುಭಾನ್ತಿ ಪ್ರತತಾನಿ ನಿರನ್ತರಾಣಿ ನಿಸುಭಾನ್ತಿ || 70 ||

ರಾಮ ರಾಮ ಮಹಾಬಾಹೋ ಮಾಯಾ ತೇ ಸುದುರಾಸದಾ |
ವಾದ ಸಾದದ ಕೋ ಲೋಕೇ ಪಾದಾವೇವ ತವಾಽಸಜೇತ್ || 71 ||

[ಜೇತ್ ಸವಾತವ ವೇದಾ ವೇದಾಪಾಽಕೇ ಲೋಕೋದದ ಸಾದವಾ|
ದಾಸರಾದುಸುತೇಯಾಮಾಹೋವಾಹಾ ಮಮ ರಾಮ ರಾ]

ದೇವಾನಾಂ ಪತಯೋ ನಿತ್ಯಂ ನೋ ಮತಂ ಯಸ್ಯ ಜಾನತೇ |
ತಸ್ಮೈ ದೇವ ನಮಸ್ಯೇಽಹಂ ಭವತೇಽಸುರಮಾರಯೇ || 72 ||

ಸಮಸ್ತದೇವಜನಕವಾಸುದೇವಪರಾಮೃತ |
ವಾಸುದೇವ ಪರಾಮೃತ ಜ್ಞಾನಮೂರ್ತೇ ನಮೋಽಸ್ತುತೇ || 73 ||

ದೇವಾದೇ ದೇವಲೋಕಪ ಪೂರ್ಣಾನಂದಮಹೋದಧೇ |
ಸರ್ವಜ್ಞೇಶ ರಮಾನಾಥ ದೇವಾಽದೇಽದೇಽವ ಲೋಕಪ || 74 ||

ಯೋ ನಿರ್ಮಮೇಽಶೇಷಪುರಾಣವಿದ್ಯಾಂ
ಯೋ ನಿರ್ಮಮೇಶೇಷಪುರಾಣವಿದ್ಯಾಂ
ಯೋ ನಿರ್ಮಮೇಶೇಷಪುರಾಣವಿದ್ ದ್ಯಾಂ
ಯೋಽನಿರ್ಮಮೇಽಶೇಷಪುರಾಣವಿದ್ ಯಾಮ್ || 75 ||

ಅನಂತಪಾರಾಮಿತವಿಕ್ರಮೇಶ ಪ್ರಭೋ ರಮಾಪಾರಮನಂತಪಾರ |
ಮಹಾಗುಣಾಧ್ಯಾಪರಿಮೇಯಸತ್ತ್ವ ರಮಾಲಯಾಶೇಷಮಹಾಽಗುಣಾಧ್ಯ || 76 ||

ಭಾ ಭಾ ಭಾ ಭಾ ಭಾ ಭಾ ಭಾ ಭಾ ಭಾ ಭಾ ಭಾ ಭಾ ಭಾ ಭಾ ಭಾ
ಭಾ ಭಾ ಭಾ ಭಾ ಭಾ ಭಾ ಭಾ ಭಾ ಭಾ ಭಾ ಭಾ ಭಾ ಭಾ ಭಾ ಭಾ || 77 ||

ನೈವ ಪರಃ ಕೇಶವತಃ ಪರಮಾದಸ್ಮಾತ್ ಸಮಶ್ಚ ಸುಕೇಶವತಃ |
ಸೋಽಯಂ ಶಪಥವರೋ ನಃ ಶಶ್ವತ್ ಸನ್ನಾರಿತಃ ಸುಶಪಥವರೋಽನಃ || 78 ||

ಕೃಷ್ಣಕಥೇಯಂ ಯಮಿತಾ ಸುಶತೀರ್ಥೇನೋದಿತಾಽನನೇ ಯಂ ಯಮಿತಾ |
ಭಕ್ತಿಮತಾ ಪರಮೇಶೇ ಸರ್ವೋದ್ರೇಕಾ ಸದಾನುತಾಽಽಪ ರಮೇಶೇ || 79 ||

ಇತಿ ನಾರಾಯಣನಾಮಾಽವ ಕತೀರ್ಥಂ ಪೂಜಿತಃ ಸುರಾಯಣನಾ ಮಾ |
ಪೂರ್ಣ ಗುಣೈರ್ಧಿಕ ಪೂರ್ಣ ಜ್ಞಾನೇಚ್ಛಾಭಕ್ತಿಭಿಃ ಸ್ವಧಿಕಪೂರ್ಣ || 80 ||

|| ಇತಿ ಶ್ರೀಮದಾನಂದತೀರ್ಥಭಗವತ್ಪಾದಾಚಾರ್ಯವಿರಚಿತಂ
ಮಹಾಭಾರತತಾತ್ಪರ್ಯಂ ಸಮ್ಪೂರ್ಣಮ್ ||

|| ಶ್ರೀ ಕೃಷ್ಣಾರ್ಪಣಮಸ್ತು ||

|| ಮುಖ್ಯಪ್ರಾಣವಶೇಸರ್ವಂ ಸ ವಿಷ್ಣೋರ್ವಶಗಃ ಸದಾ ||

|| ಪ್ರೀಣಯಾಮೋ ವಾಸುದೇವಂ ದೇವತಾಮಣ್ಡಲಾಖಣ್ಡಮಣ್ಡಾನಮ್ ||

